

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ: DEPARTMENT / SUBJECT: 'ಸಂವಿಧಾನ ದಿನ' - ವಿಧಾನಮಂಡಲ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ದಿನಾಂಕ : DATE: 27.11.2019

'ಜನಹಿತವೇ ಮುಖ್ಯವಾಗಬೇಕು'

ಪ್ರಜಾವಾಣಿ ವಾರ್ತೆ

ಬೆಂಗಳೂರು: ಸ್ವಾರ್ಥವನ್ನು ದೂರಮಾಡಿ ಜನಹಿತ ಕಾಪಾಡುವ ಜನಪ್ರತಿನಿಧಿಗಳ ಸಂಖ್ಯೆ ಹೆಚ್ಚಾಗಬೇಕು ಎಂದು ಹೈಕೋರ್ಟ್ ನಿವೃತ್ತ ನ್ಯಾಯಮೂರ್ತಿ ಎನ್. ಕುಮಾರ್ ಇಲಿ ಮಂಗಳವಾರ ಅಭಿಪ್ರಾಯಪಟ್ಟರು.

ಕರ್ನಾಟಕ ವಿಧಾನಮಂಡಲ ಆಯೋಜಿಸಿದ್ದ 'ಸಂವಿಧಾನ ದಿನ' ಸಮ್ಮೇಳನದಲ್ಲಿ ಮಾತನಾಡಿ, 'ನಾವು ಸ್ವಾತಂತ್ರ್ಯ ಕಾಣುವ ಮುನ್ನ ಕಂಡ ನೂರಾರು ವರ್ಷಗಳ ನೋವು, ಸಂವಿಧಾನ ರಚನೆಯ ಮೂಲಕ ಅಂತ್ಯಗೊಂಡಿದೆ' ಎಂದು ತಿಳಿಸಿದರು.

'ನೂರಕ್ಕೂ ಹೆಚ್ಚು ಬಾರಿ ಸಂವಿಧಾನ ತಿದ್ದುಪಡಿಯಾಗಿದ್ದರೂ, ಅದರ ಮೂಲಭೂತ ಆಶಯಗಳಿಗೆ ಧಕ್ಕೆಯಾಗಿಲ್ಲ. ಸಂವಿಧಾನವು ಎಷ್ಟೇ ಸಶಕ್ತವಾಗಿದ್ದರೂ ಅದನ್ನು ಅನುಷ್ಠಾನ ಮಾಡುವವರು ಕೆಟ್ಟ ಜನರಾದರೆ ಅದರ ಆಶಯಗಳು ವ್ಯರ್ಥವಾಗುತ್ತವೆ. ಸಂವಿಧಾನ ಎಷ್ಟೇ ದುರ್ಬಲವಾಗಿದ್ದರೂ, ಅದನ್ನು ಅನುಷ್ಠಾನಕ್ಕೆ ತರುವವರು

ಒಳ್ಳೆಯವರಾದರೆ ಅದರ ಆಶಯಗಳು ಸಫಲವಾಗುತ್ತವೆ' ಎಂದು ಹೇಳಿದರು.

ವಿಧಾನಸಭಾಧ್ಯಕ್ಷ ವಿಶ್ವೇಶ್ವರ ಹೆಗಡೆ ಕಾಗೇರಿ, ಸಂವಿಧಾನ ರಚನೆಯಲ್ಲಿ ಪ್ರಮುಖಪಾತ್ರ ವಹಿಸಿದ ಬಿ.ಆರ್.ಅಂಬೇಡ್ಕರ್ ಕೊಡುಗೆಯನ್ನು ಸ್ಮರಿಸಿದರು. 'ನ್ಯಾಯ ವಿಳಂಬವಾದರೆ ನ್ಯಾಯ ನಿರಾಕರಿಸಿದಂತೆ' ಎಂಬ ಮಾತು ನ್ಯಾಯಾಂಗಕ್ಕೆ ಮಾತ್ರ ಅನ್ವಯಿಸುವುದಿಲ್ಲ. ಶಾಸಕಾಂಗ, ಕಾರ್ಯಾಂಗಗಳಿಗೂ ಅನ್ವಯಿಸುತ್ತದೆ ಎಂದು ತಿಳಿಸಿದರು.

ವಿಧಾನ ಪರಿಷತ್ ಸಭಾಪತಿ ಕೆ. ಪ್ರತಾಪಚಂದ್ರ ಶೆಟ್ಟಿ, 'ಭಗವದ್ಗೀತೆ ಪುಸ್ತಕವನ್ನು ಖರೀದಿಸಿ, ಓದುತ್ತೇವೆ. ಅದರಲ್ಲಿರುವ ಅಂಶಗಳನ್ನು ಪಾಲಿಸಲು ಪ್ರಯತ್ನಿಸುತ್ತೇವೆ. ಹಾಗೆಯೇ ಎಲ್ಲರೂ ಸಂವಿಧಾನ ಗ್ರಂಥವನ್ನು ಖರೀದಿಸಿ, ಓದಿ, ಅದರಲ್ಲಿರುವ ಅಂಶಗಳನ್ನು ಪಾಲಿಸಲು ಮುಂದಾಗಬೇಕು' ಎಂದು ಸಲಹೆ ಮಾಡಿದರು.

ಪರಿಷತ್ ಕಾರ್ಯದರ್ಶಿ ಕೆ.ಆರ್.ಮಹಾಲಕ್ಷ್ಮಿ, ವಿಧಾನಸಭೆ ಕಾರ್ಯದರ್ಶಿ ಎಂ.ಕೆ.ವಿಶಾಲಕ್ಷಿ ಇದ್ದರು.